

---

nakArAdi shrI narasiMhAShTottaraShatanAmastotram

नकारादि श्रीनरसिंहाष्टोत्तरशतनामस्तोत्रम्

Document Information

---

Text title : nakArAdi narasiMhAShTottaraShatanAmastotram

File name : nakArAdinarasiMha108nAmastotram.itx

Category : aShTottaraShatanAma, vishhnu, dashAvatAra, paNDita-bellaMkoNDa-rAmarAya-kavIndra, vishnu

Location : doc\_vishhnu

Author : paNDita shrI bellaMkoNDa rAmarAya kavIndra

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Source : shrI dashAvatArAShTottara shatanAmAvaliH savyAkhyA

Latest update : January 24, 2016

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---

## नकारादि श्रीनरसिंहाष्टोत्तरशतनामस्तोत्रम्



श्री हयग्रीवाय नमः ।

हरिः ॐ

नरसिंहो नरो नारस्रष्टा नारायणो नवः ।

नवेतरो नरपतिर्नरात्मा नरचोदनः ॥ १ ॥

नखभिन्नस्वर्णशय्यो नखदंष्ट्राविभीषणः ।

नारभीतदिशानाशो नन्तव्यो नखरायुधः ॥ २ ॥

नादनिर्भिन्नपाद्माण्डो नयनाग्निहुतासुरः ।

नटत्केसरसज्जातवातविक्षिप्तवारिदः ॥ ३ ॥

नलिनीशसहस्राभो नतब्रह्मादिदेवतः ।

नभोविश्वम्भराभ्यन्तर्व्यापिदुर्वीक्षविग्रहः ॥ ४ ॥

निश्श्वासवातसंरम्भ घूर्णमानपयोनिधिः ।

निर्दयाङ्घ्रियुगन्यासदलितक्षमाहिमस्तकः ॥ ५ ॥

निजसंरम्भसन्नस्तब्रह्मरुद्रादिदेवतः ।

निर्दम्भभक्तिमद्रक्षोडिम्भनीतशमोदयः ॥ ६ ॥

नाकपालादिविनुतो नाकिलोककृतप्रियः ।

नाकिशत्रूदरात्रादिमालाभूषितकन्धरः ॥ ७ ॥

नाकेशासिकृतत्रासदंष्ट्राभाधूततामसः ।

नाकमर्त्यातलापूर्णनादनिश्शेषितद्विपः ॥ ८ ॥

नामविद्राविताशेषभूतरक्षःपिशाचकः ।

नामनिश्श्रेणिकारूढनिजलोकनिजव्रजः ॥ ९ ॥

नालीकनाभो नागारिवन्द्यो नागाधिराङ्गुजः ।

नगेन्द्रधीरो नेत्रान्तस्वस्वसलदग्निगणच्छटः ॥ १० ॥

नारीदुरासदो नानालोकभीकरविग्रहः ।  
निस्तारितात्मीयसन्धो निजैकज्ञेयवैभवः ॥ ११ ॥  
निर्व्याजभक्तप्रह्लादपरिपालनतत्परः ।  
निर्वाणदायी निर्व्याजभक्त्येकप्राप्यतत्पदः ॥ १२ ॥  
निर्हार्दमयनिर्घातदलितासुरराङ्गलः ।  
निजप्रतापमार्तार्ण्डखद्योतीकृतभास्करः ॥ १३ ॥  
निरीक्षणक्षतज्योतिर्ग्रहतारोडुमण्डलः ।  
निष्प्रपञ्चबृहद्गानुज्वालारुणनिरीक्षणः ॥ १४ ॥  
नखाग्रलग्नारिवक्षस्सुतरक्त्तारुणाम्बरः ।  
निशशेषरौद्रनीरन्ध्रो नक्षत्राच्छादितक्षमः ॥ १५ ॥  
निर्णिद्ररक्तोत्पलाक्षो निरमित्रो निराहवः ।  
निराकुलीकृतसुरो निर्णिमेयो निरीश्वरः ॥ १६ ॥  
निरुद्धदशदिग्भागो निरस्ताखिलकल्मषः ।  
निगमाद्रिगुहामध्यनिर्णिद्राद्भुतकेसरी ॥ १७ ॥  
निजानन्दाब्धिनिर्मग्नो निराकारो निरामयः ।  
निरहङ्कारविवुधचित्तकानन गोचरः ॥ १८ ॥  
नित्यो निष्कारणो नेता निरवद्यगुणोदधिः ।  
निदानं निस्तमश्शक्तिर्नित्यतृप्तो निराश्रयः ॥ १९ ॥  
निष्प्रपञ्चो निरालोको निखिलप्रीतिभासकः ।  
निरूढज्ञानिसचिवो निजावनकृताकृतिः ॥ २० ॥  
निखिलायुधनिर्भातभुजानीकशताद्भुतः ।  
निशितासिज्वलज्जिह्वो निबद्धभृकुटीमुखः ॥ २१ ॥  
नगेन्द्रकन्दरव्यात्तवक्रो नम्रेतरश्रुतिः ।  
निशाकरकराङ्कुर गौरसारतनूरूहः ॥ २२ ॥  
नाथहीनजनत्राणो नारदादिसमीडितः ।  
नारान्तको नारचित्तिर्नाराज्ञेयो नरोत्तमः ॥ २३ ॥  
नरात्मा नरलोकांशो नरनारायणो नभः ।  
नतलोकपरित्राणनिष्णातो नयकोविदः ॥ २४ ॥

निगमागमशाखाग्र प्रवालचरणाम्बुजः ।  
नित्यसिद्धो नित्यजयी नित्यपूज्यो निजप्रभः ॥ २५ ॥  
निष्कृष्टवेदतात्पर्यभूमिनिर्णीततत्त्वकः ।  
नित्यानपायिलक्ष्मीको निश्श्रेयसमयाकृतिः ॥ २६ ॥  
निगमश्रीमहामालो निर्दग्धत्रिपुरप्रियः ।  
निर्मुक्तशेषाहियशा निर्द्वन्द्वो निष्कलो नरी ॥ २७ ॥  
॥ इति नकारादि श्री नरसिंहाष्टोत्तरशतनामस्तोत्रम् पराभव  
श्रावण शुद्धैकादश्याम् रामेण लिखिता श्री हयग्रीवाय समर्पित ॥

Encoded and proofread by Malleswara Rao Yellapragada  
malleswararaoy at yahoo.com

Source Book:


shrI dashAvatArAShTottaraShatanAmAvaliH savyAkhyA

language: Telugu


Composed by : paNDita shrI bellaMkoNDa rAmarAya kavIndra

---

---

——  
*nakArAdi shrI narasiMhAShTottaraShatanAmastotram*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

